

وہ ہے کہ ان پر یہ حدیث پوشیدہ رہتی اور
خدا سے ڈرنے والوں سے جیسے وہ بہت
زیادہ ڈرنے والے تھے ان سے اس کی توقع
نہیں کی جاسکتی کہ رسول اللہ کی یہ حدیث ان
تک پہنچی اور اس کے بعد بھی اس کے وہ قائل
رہوئے اس کے سوا اور کچھ نہیں ہو سکتا کہ اس
معاملہ میں رسول اللہ ہی سے کوئی بات ان کی

هَذَا الْحَدِيثَ وَالْفِي اللَّهِ مِنْ أَنْ يَبْلُغَهُ
هَذَا الْحَدِيثَ ثُمَّ لَا يَقُولُ بِهِ إِلَّا لِمَعْنَى
فَهَمَّ عَنِ النَّبِيِّ صَلَّى اللَّهُ عَلَيْهِ وَسَلَّمَ مَدَّ

سمجھ میں آئی۔

شاہ صاحب کا مقصد مبارک یہ ہے کہ گو بہ ظاہر عمار دالی روایت کے الفاظ سے یہی
معلوم ہوتا ہے کہ آنحضرت صلی اللہ علیہ وسلم نے بجائے حضرت عمرؓ کے عمار ہی کے خیال کی توثیق فرمائی
یعنی غسل کی جگہ بھی آدمی بہ ضرورت تیمم کر سکتا ہے۔ آنحضرت صلی اللہ علیہ وسلم کے طرز عمل سے
یہی بات ثابت ہوتی ہے، بھر یہ کیسے ممکن ہے کہ آنحضرت صلی اللہ علیہ وسلم کی توثیق کے بعد بھی
حضرت عمرؓ اپنے خیال پر جمے رہتے۔ اور آنحضرت صلی اللہ علیہ وسلم کے بعد ہی ابن مسعود جو حضرت
عمرؓ کے اس مسئلہ میں ہم نوا تھے پیغمبر صلی اللہ علیہ وسلم کی توثیق کردہ طرز عمل کے خلاف فتویٰ دیتے
شاہ صاحب نے دعویٰ کیا ہے اور بجا دعویٰ کیا ہے کہ حضرت عمرؓ کے دوسرے حالات
جو اتر کے ساتھ امت تک پہنچے ہیں قطعاً ان کا یہ اصرار جو گو یا پیغمبر کے حکم سے سرتابی کے مراد
ہے، مخالف ہے پس یہی سمجھا جاسکتا ہے کہ گو حضرت عمار رضی اللہ تعالیٰ عنہ کی توجہ حضور صلی اللہ علیہ وسلم
نے یہ فرما کر تشفی فرمادی کہ تمہارے لئے وہ وضو والے تیمم کا کہلینا کافی تھا لیکن آنحضرت صلی اللہ علیہ وسلم
ہی کے طرز عمل سے حضرت عمرؓ کی سمجھ میں یہ بات آئی کہ میرے خیال کی بھی حضور صلی اللہ علیہ وسلم
نے تردید نہیں فرمائی ہے بلکہ آپ نے عمار کو یہ سمجھا دیا کہ تم نے جب قرآن سے یہی سمجھا تھا کہ غسل کا تیمم
مقام بھی تیمم ہو سکتا ہے تو وضو والا تیمم کر لیتے اور حضرت عمرؓ کو بھی آپ نے چھوڑ دیا کہ قرآن سے

تہاری سچ میں اگر یہی پایا ہے کہ تمہیں کی باتوں کا غسل سے تعلق نہیں ہے تو تم کو بھی اپنے مسلک پر قائم رہنے کا اختیار ہے۔

حقیقت تو یہ ہے کہ حضرت عمرؓ کی طرف سے یہ عذر جیسے شاہ صاحب نے پیش کیا ہے اگر صرف اسی پر اکتفا کر کے گذر جاتے تو مشکل ہی سے ان کا یہ عذر قابل قبول ہو سکتا تھا بلکہ ایسی صورت میں میرے نزدیک یہ بات زیادہ آسان تھی کہ رادیوں کے متعلق یہ کہہ دیا جاتا کہ خدا جلنے واقعہ کی تعبیر میں ان سے کیا غلطی واقع ہوئی جس کی وجہ سے حضرت عمرؓ رضی اللہ تعالیٰ عنہ پر ایسا صریح الزام عائد ہوتا ہے

لیکن اسی مقام سے شاہ ولی اللہؒ کی محدثانہ وسعت نظری کا اندازہ ہوتا ہے، حضرت عمرؓ کی طرف سے مذکورہ بالا عذر کو پیش کرنے کے بعد شاہ صاحب نے النساءؑ کے حوالہ سے ایک روایت بھی نقل کی ہے اور وہ یہ ہے کہ

عن طارق ان رجلا اجنب
فلم یصل فاتى النبي صلى الله عليه
وسلم فذکر ذلك له فقال اصبت
فاجنب رجل اخر فتليم وصلى
فاتاه فقال له نحو ما قال للاخر يعني
اصبت مث

طارق سے مروی ہے کہ ایک شخص حالت
جنابت (ناپاکی) میں مبتلا ہوا اور اس
نے نماز نہیں پڑھی پھر وہ رسول اللہؐ کی خدمت
میں حاضر ہوا اور اس قصے کا ذکر کیا۔ اس
پر رسول اللہ صلی اللہ علیہ وسلم نے فرمایا
کہ تم نے ٹھیک کیا، پھر ایک دوسرا آدمی
جنابت میں مبتلا ہوا اور تمہیں کہے اس مسئلے
نماز پڑھ لی وہ بھی رسول اللہ کے پاس آیا۔
اس سے بھی رسول اللہ نے وہی بات کہی

جو پہلے سے کہی یعنی تم نے ٹھیک کیا

کوئی شبہ نہیں کہ اس روایت کے بعد حضرت عمرؓ کی طرف سے جو عذر پیش کیا گیا

وہ بار دہنیں بلکہ عدد مقبول کی شکل اختیار کر لیتا ہے یعنی معلوم ہوتا ہے کہ آنحضرت صلی اللہ علیہ وسلم نے حضرت عمرؓ کے سوا بھی بعض دوسرے صحابوں کے ساتھ یہی رویہ اختیار فرمایا تھا یعنی جس نے بجائے غسل کے تیمم نہیں کیا اور قرآنی آیت سے اس نے یہی سمجھا تھا اس کو بھی آنحضرت صلی اللہ علیہ وسلم نے اپنے مسلک پر رہنے دیا۔ اور جن صاحب کی سمجھ میں قرآن سے یہ آیا کہ غسل کی جگہ بھی تیمم کیا جا سکتا ہے ان کو بھی ان کے سمجھے ہوئے مطلب پر قائم رہنے کا اختیار دیتے ہوئے فرمایا کہ تم نے بھی جو کچھ کیا وہ ٹھیک ہی کیا اور میں تو سمجھتا ہوں کہ بنی قرظیہ کی ہم کے سلسلے میں بخاری وغیرہ صحاح کی کتابوں میں جو یہ مشہور حدیث پائی جاتی ہے یعنی چند صحابہ کو رسول اللہ صلی اللہ علیہ وسلم نے حکم دیا کہ بنی قرظیہ کی بستی میں پہنچنے سے پہلے عصر کی نماز پڑھنا لوگ روا نہ ہوئے مگر بعضوں نے راستہ ہی میں عصر کی نماز پڑھ لی اور بعض نے بنی قرظیہ میں پہنچ کر نماز پڑھی راستہ میں نماز پڑھنے والوں نے خیال کیا کہ مقصود رسول اللہ کا یہ ہے کہ جہاں تک جلد ممکن ہو بنی قرظیہ کی مسجد میں ہم لوگ پہنچ جائیں اور جنہوں نے بنی قرظیہ میں پہنچ کر پڑھی انہوں نے لفظ رسول اللہ کے حکم کی تعمیل کو ضروری خیال کیا جب دونوں نے اپنا اپنا قصد رسول اللہ سے عرض کیا تو بخاری میں ہے کہ لم یعنف احد ابیہی دونوں میں سے کسی کو علامت نہیں کی گئی بہر حال پیغمبر کے قول کا جو مطلب جس کی سمجھ میں آیا اسی کو درست قرار دیا گیا۔

اگرچہ ہے تو یہ ایک جزئی واقعہ لیکن اس جزئیہ سے جو کلیہ اختلافات کے مسئلہ میں پیدا ہوتا ہے، میرے نزدیک وہ قرآنی الفاظ کے قرآنی اختلافات سے کم اہم نہیں ہے قرأتِ دالی روایتوں سے تو معلوم ہوتا ہے کہ صرف قرآنی الفاظ کے تلفظ کے اختلافات تک رسول اللہ صلی اللہ علیہ وسلم نے باہمی اختلافات کی برداشت کی صلاحیت صحابہ کرام میں آپ نے پیدا کرنی چاہی تھی، لیکن حضرت عمرؓ اور حضرت عمارؓ کے سوا اللسانی میں جن دو اور صحابیوں کا ذکر کیا گیا ہے ان کے متعلقہ قصہ سے تو علاوہ الفاظ کے قرآنی الفاظ کے معانی اور مطالب کے اختلافات کے متعلق بھی معلوم ہوتا ہے کہ سرور کائنات صلی اللہ علیہ وسلم نے اپنے طرز عمل سے یہ دکھا دیا کہ ہر ایک کو

اپنے سمجھے ہوئے مطلب پر قیام کی آزادی حاصل ہے حالانکہ اگر آنحضرت صلی اللہ علیہ وسلم چاہتے تو مسئلہ کے دو پہلوؤں میں سے کسی ایک پہلو کو متعین فرما دیتے۔ اور اگر آپ کے منشا مبارک سے صحابہ کی سمجھ میں بھی بات آجاتی کہ کسی ایک ہی پہلو پر آپ سب کو قائم کرنا چاہتے ہیں تو کوئی وجہ نہیں ہو سکتی کہ اپنے خیال سے دست بردار ہو کر وہ حضور کے منشا کی تعمیل کی سعادت حاصل نہ کرتے جن بے چاروں نے اپنے سارے آبائی خیالات و عقائد، رسوم و رواج سب کو جس کے قدموں پر یک لخت نثار کر دیا تھا ان کے متعلق یہ کتنی بڑی گندی بدگمانی ہوگی کہ منشا نبوت کے خلاف ایک معمولی بجزئی مسئلہ میں اپنے خیال پر وہ اڑے رہتے پس بات دہی ہے کہ نبوت کے مذاق شناس ہونے کی وجہ سے ان کو اندازہ ہو گیا کہ کسی ایک مسلک پر اس مسئلہ میں آنحضرت صلی اللہ علیہ وسلم خواہ مخواہ ہر ایک کو قائم کرنا نہیں چاہتے، بلکہ ہر ایک کو آزادی عطا فرمائی گئی ہے کہ جس کی سمجھ میں جو بات اس مسئلہ میں آئی ہے، چاہے تو اسی پر قائم رہ سکتا ہے، یہی راز تھا کہ حضرت عمر اور ابن مسعود حضرات عمار والے واقعہ کے بعد بھی غسل والے تیمم میں اپنے خیال پر قائم رہے۔ پوچھنے والا ان سے جب پوچھتا تو جو ان کا خیال تھا اسی کو ظاہر کرتے، لیکن اسی کے ساتھ اس مسئلہ میں جن کا خیال اس سے مختلف تھا، سمجھتے تھے کہ اختلاف کا یہ حق ان کا جائز حق ہے۔ حضرت عمر رضی اللہ تعالیٰ عنہ باوجودیکہ فلاحت کبریٰ کی طاقت اپنے ہاتھ میں رکھتے۔ اور جیسا کہ ابھی معلوم ہو گا کہ بعض مسائل میں خاص وجہ سے انھوں نے مسلمانوں کو بڑا ایک ہی لفظ پر جمع ہونے کا حکم بھی دیا ہے ماسوا اس کے ایک بات غور کرنے کے قابل یہ بھی ہے کہ حدیثوں کی روایت میں اقل اور کمی کی تاکید کا مقصد اگر صرف یہی تھا کہ کثرت روایت میں غلطیوں کی گنجائش زیادہ پیدا ہو سکتی ہے تو اس کے لئے فقط یہ کہنا کافی تھا کہ بجائے اکتار کے حدیثوں کی روایت میں اقل کی راہ اختیار کرنا چاہئے قرآن اور اس کے ساتھ لوگوں کی مشورہ کے ذکر کی ضرورت کیا تھی، حالانکہ حضرت عمرؓ کو بھی ہم دیکھتے ہیں کہ قرظ کو دھیت کرنے ہوئے یہی فرماتے ہیں کہ حدیثوں میں مشغول کر کے ایسا نہ ہو کہ قرآن سے لوگوں کی توجہ کو تم ہٹا دو اور

حجۃ الوداع والی وصیت نبوی میں بھی اُس حضرت صلی اللہ علیہ وسلم کو دیکھا جا رہا ہے کہ حکیم بالقرآن (قرآن کو پکڑے رہنا) کے الفاظ کے ساتھ اپنی اس وصیت کو شروع فرماتے ہیں در آخر میں صرف ان لوگوں کو جنہیں بھروسہ ہو کہ حدیث صحیح طور پر ان کو یاد ہے اور انہوں نے اس کو سمجھا ہے روایت کی بھی اجازت مرحمت فرمائی جاتی ہے۔

سوال یہی ہے کہ یہاں قرآن کے ذکر کی کیا ضرورت تھی؟ میرے نزدیک تو خود یہ بھی ایک مستقل قرینہ اس بات کا ہے کہ اقلال روایت کے اس حکم میں ان اغراض کے ساتھ جو حافظ ابن ابی الدرداء وغیرہ نے بیان کیا ہے، ایک بڑی غرض وہی معلوم ہوتی ہے کہ ابتداء اسلام میں تصدراً چاہا جاتا تھا کہ جن حدیثوں کو پیغمبر نے عمومیت کی راہ سے لوگوں تک نہیں پہنچایا ہے، ان میں عمومیت کی ایسی کیفیت نہ پیدا ہو جائے جس کی وجہ سے ان کے مطالبہ اور گرفت میں بھی لوگ اسی قسم کی قوت محسوس کرنے لگیں، جو صرف قرآن اور قرآنی مطالبات کے عملی تشکیلات کے ساتھ مختص ہے، قرآن پر زور دینے کا مطلب یہی معلوم ہوتا ہے کہ جہاں تک ممکن ہو مسلمانوں کو امام اشاعت اور اکثر ان ہی مطالبوں کی کی جائے جن کا نام قرآن نے ”البینات“ رکھا ہے در دین کے اس حصہ کو دوسرے حصہ سے ممتاز کرنے کی اصولی شکل اس زمانہ میں یہی ہو سکتی تھی کہ عمومیت کے رنگ کے پیدا ہونے سے اس کو بچایا جائے۔ اسی کی تعبیر حضرت عمر رضی اللہ تعالیٰ عنہ نے فرمائی ہے:

اخلو الہدایۃ عن رسول اللہ صلی اللہ علیہ وسلم
رسول اللہ صلی اللہ علیہ وسلم سے روایتیں کم بیان کیا کرو۔

ورنہ اقلال کے اس حکم کا مطلب اگر صرف یہی تھا کہ غلطیوں سے محفوظ رہنے کی راہ یہی ہے تو اس موقع پر قرآن کی مشغولیت پر زور دینے کی یہ ظاہر کوئی وجہ نہیں معلوم ہوتی حالانکہ خبراً کی حدیثوں کے متعلقہ خدمات کے سلسلہ میں یہ خدمت یعنی ان سے پیدا ہونے والے احکام و نتائج کی گرفت میں ”البینات“ کے نتائج و احکام کی گرفت کی کیفیت نہ پیدا ہونے پائے ایک ایسی کھلی ہوئی بات ہے کہ خود رسول اللہ صلی اللہ علیہ وسلم نے اپنے عہد میں اس کی پوری نگرانی

فرمائی، بلکہ بجائے عام صحابیوں کے ان کا علم خاص خاص صحابیوں تک جو محدود نظر آتا ہے عرض کر چکا ہوں کہ آنحضرت صلی اللہ علیہ وسلم نے قصد ان حدیثوں کے پہنچانے میں یہ طریقہ عمل جو احتیاطاً فرمایا تھا یہ ان روایتوں کی تبلیغ کے اسی طریقہ خاص ہی کا تو نتیجہ تھا، جو اتفاقاً پیدا نہیں ہوا تھا بلکہ چاہا گیا تھا کہ اسی رنگ میں لوگوں تک وہ پہنچے، بتایا جا چکا ہے کہ جن چیزوں سے خبراً حادثی ان روایتوں کی اس خصوصیت کے متاثر ہونے کا اندیشہ عہد نبوت اور عہد صدیقی میں پیدا ہوتا تھا ان کے ازالہ کی طرف توجہ کی گئی۔ کوئی وجہ نہیں ہو سکتی تھی کہ حضرت عمر رضی اللہ تعالیٰ عنہ سے یہ نکتہ اوجھل رہ جاتا، اسی لئے میرا خیال ہے کہ حدیثوں کے اقلال کے متعلق جتنی روایتیں حضرت عمرؓ کی طرف منسوب ہیں ان سے منجملہ دوسرے اغراض کے ایک بڑی غرض یہ بھی تھی۔

لیکن ظاہر ہے کہ ان حدیثوں کے متعلق یہ خدمت کہ رسول اللہ صلی اللہ علیہ وسلم کی طرف کوئی غلط بات منسوب نہ ہونے پائے یہ ایسی بات ہے جس کی نگرانی کے تو مسلمان قیامت تک ذمہ دار ٹھہرائے گئے ہیں، اس خدمت کا تعلق کسی خاص عہد اور زمانہ تک محدود نہیں ہے بلکہ جیسے پہلی صدی ہجری میں اس امر کے نگرانی کی ضرورت تھی کہ رسول اللہ صلی اللہ علیہ وسلم کی طرف منسوب کرنے والے کوئی غلط بات منسوب نہ کر دیں، وہی ضرورت آج بھی موجود ہے اور قیامت تک اس کی ضرورت باقی رہے گی۔

لیکن یہ مسئلہ کہ خبر احادیث کی حدیثوں میں ”اللبينات“ کا رنگ نہ پیدا ہو، کھلی ہوئی بات ہے کہ اس خدمت کا تعلق ایک خاص زمانہ تک محدود رہ سکتا ہے میں یہ کہنا چاہتا ہوں کہ صحاح کی کتابوں میں مدون ہو جانے کے بعد کون نہیں جانتا اور میں بھی کہہ چکا ہوں کہ خبر احادیث کی ان حدیثوں کی نوعیت متواتر روایتوں کی ہو گئی ہے یعنی یہ بات کہ صحاح کے مصنفین ہی کی یہ مدون کی ہوئی حدیثیں ہیں شک و شبہ سے یہ مسئلہ اسی طرح بالا و برتر ہو چکا ہے جیسے مشہور کتابوں کا ان کے مصنفین کی طرف انتساب متواتر واقع ہوتا ہے، مگر ظاہر ہے کہ مصنفین صحاح کے بعد متواتر ہو جانے کی وجہ سے ان روایتوں میں ”اللبينات“ کا رنگ پیدا نہیں ہو سکتا

» البینات « کی حیثیت تو ان ہی چیزوں کی ہو سکتی ہے جن کی اشاعت میں عہدِ نبوت ہی سے عمومیت کی کیفیت پیدا کرنے کی کوشش کی گئی ہو ورنہ اسلام کے ابتدائی قرون میں جو چیزیں خیرِ آحاد کی شکل میں الواحد سے واحد کی طرف منتقل ہوتی رہیں یعنی اسکے دسکے آدمیوں تک ان کا علم اور ان کی روایت محدود رہی بعد کے قرون میں خواہ ان کی اشاعت کا دائرہ وسیع ہونے ہوئے تو اتر کے درجہ تک ترقی کر کے کیوں نہ پہنچ گیا ہو لیکن شریعت کے «بینات» میں وداخل نہیں ہو سکتیں۔

جہاں تک میں سمجھتا ہوں خیرِ آحاد کے متعلق اس خدمت کی یہی نوعیت یعنی صرف ابتدائی قرون تک اس کا محدود ہونا اسی لئے ان دوسری خدمتوں کے مقابلہ میں جن کی طرف توجہ کسی خاص زمانہ تک محدود نہ تھی اس کی اہمیت کو جیسا کہ چاہئے تھا لوگوں پر واضح ہونے نہ دیا حالانکہ یہ سوچنے کی بات تھی کہ دین کے بنیاتی حصہ «کو جن ذرائع سے عام لوگوں میں منتقل کیا گیا تھا، ان ذرائع کو خیرِ آحاد کی حدیثوں کی تبلیغ میں اگر رسول اللہ صلی اللہ علیہ وسلم اختیار فرمانا چاہتے تو اس میں کون سی چیز مانع ہو سکتی تھی؟ سو یہی نہیں کہ ان ذرائع سے ان کی تبلیغ میں کام نہیں لیا گیا بلکہ عمومیت کی کیفیت کے پیدا ہونے کا خطرہ جن جن چیزوں سے پیدا ہو سکتا تھا پوری طاقت کے ساتھ آنحضرت صلی اللہ علیہ وسلم نے اپنے زمانہ میں بھی ان کے انسداد کی کوشش فرمائی۔ آپ کے بعد حضرت ابو بکر بھی اس کی نگرانی فرماتے رہے اور حضرت عمر رضی اللہ تعالیٰ عنہ نے تو رواہاتوں کے اقلال اور کمی میں اتنی غیر معمولی دار و گیر سے اپنے زمانہ میں کام لیا، کہ ان کے طرزِ عمل سے بعضوں کو اس کا مبالغہ ہو گیا کہ سرے سے وہ حدیثوں کی اشاعت ہی کے مخالف تھے، لیکن یہ ساری غلط فہمیاں اسی پر مبنی ہیں کہ لوگوں نے اس فرق ہی کو محسوس نہیں کیا جسے دین کے ان دونوں مختلف شعبوں کی تبلیغ میں شروع ہی سے قائم رکھنے کی کوشش کی گئی تھی۔

حیرت ہوتی ہے کہ لوگ عام طور پر کتابوں میں پڑھتے ہیں کہ حضرت عمر رضی اللہ تعالیٰ عنہ

جب فتح بیت المقدس کے موقع پر فلسطین تشریف لے گئے اور گر جا کا معائنہ فرماتے ہوئے آپ نے ظہر کی نماز پڑھنی چاہی، کلیسا کے اسقف اور پادریوں نے حالانکہ حضرت سے عرض کیا کہ آپ گرجے کے اندر نماز پڑھ سکتے ہیں لیکن آپ نے یہ کہتے ہوئے کہ میرے نماز پڑھنے کے بعد مسلمان آئندہ اس گرجے میں کسی حق کے مدعی ہو جائیں گے بجائے اندرون کلیسا کے اس کی بیرونی سیڑھیوں پر نماز ادا کی پیش بینوں اور ان کے متعلق دقیقہ سنجیوں کے یہ انمول نمونے جو حضرت عمر فاروقؓ کی زندگی میں ملتے ہیں، جس درخت (الشجرہ) کے نیچے سبقت رضوان کا واقعہ پیش آیا تھا، ڈھونڈھ ڈھونڈھ کر اسی درخت کے نیچے نماز پڑھنے کے بڑھتے ہوئے رجحانات کو دیکھ کر جیسا کہ صحاح کی کتابوں میں مذکور ہے اور عام طور پر لوگ اس سے واقف ہیں، حضرت عمرؓ کا حکم دینا کہ اس درخت کو کاٹ دیا جائے باجج سے واسطی کے موقع پر یہ دیکھ کر کہ راستہ کے بعض خاص خاص مقامات میں لوگ نماز پڑھنے میں ایک دوسرے پر سبقت کر رہے ہیں حضرت کا دریافت فرمانا کہ لوگ یہ کیا کر رہے ہیں، جواب میں کہا گیا کہ جن جن مقامات میں رسول اللہ صلی اللہ علیہ وسلم نے اپنے سفر حج میں نمازیں پڑھی تھیں لوگ ان ہی جگہوں میں خصوصیت کے ساتھ نماز پڑھنے کی کوشش کرتے ہیں یہ دیکھ کر آپ کا اعلان فرمانا کہ

من عرضت لہ منکم الصلوٰۃ خلیص
 ومن لم تعرض لہ منکم الصلوٰۃ فلا
 یصل صحیح ۹ ازانہ الفقار

نماز کا وقت ان ہی مقامات میں جس کے
 سامنے پیش آجائے چاہئے کہ وہ نماز پڑھ
 لے لیکن جو ایسے وقت پر ایسی جگہ پہنچے
 کہ اس کی نماز کا وقت نہ ہو تو چاہئے کہ نماز
 نہ پڑھے۔

لیکن غسل دلے تمیم کے مسئلہ میں کوئی روایت ایسی نہیں ملتی کہ حضرت عمرؓ کے خیال کے خلاف جن کا مسلک تھا آپ نے کبھی ان سے پوچھا بھی بلکہ تم ایسا کیوں کرتے ہو۔ بہر حال کچھ کبھی ہوا اختلافی مسائل میں رواداری کی یہ اپنی آپ مثال ہو سکتی ہے

کہ پیغمبر کے سامنے دو مجتہدوں کی اجتہاد ہی رائے ایک قرآنی حکم کی تائید و توجیہ میں مختلف ہو جاتی ہے، اور دونوں میں سے ہر ایک کو اپنی اپنی رائے پر قائم رہنے کی سند خود دربارِ نبوت سے عطا ہوتی ہے، حالانکہ ظاہر ہے کہ بالکل یہ اختلاف کا مٹانا ہی اسلام کا صحیح مقصد اگر ہوتا تو اس وقت جب وحی نازل ہو رہی تھی اور علم کی روشنی نبوت کی جس مشکوٰۃ سے ضیا باریوں میں مصروف تھی اس کا پٹ بھی بند نہیں ہوا تھا، فریقین میں ہر ایک پیغمبر کے فیصلے کے سامنے سر جھکانے کے لئے تیار تھا مگر باوجود ان تمام باتوں کے جیسا کہ شاہ صاحب کا خیال ہے دونوں فریق کو چھوڑ دیا گیا، اور آنحضرت صلی اللہ علیہ وسلم نے بقول ان کے

صوب کلا التاویلین و تروک کل
دونوں تادیلوں کو درست قرار دیا اور
ماؤل علی تادیلہ
جس نے جو مطلب سمجھا تھا اس کو اپنے
سمجھے ہوئے مطلب پر چھوڑ دیا گیا۔

اور خواہ لوگوں نے سمجھا ہو یا نہ سمجھا ہو لیکن مسلمانوں کا دین کے غیر بنیاتی شعبہ کے اختلافات کے متعلق جو حیرت انگیز رویداد عام طور پر گذشتہ تیرہ صدیوں میں رہا ہے میرا خیال تو یہی ہے کہ اس میں ابتداء اسلام کی ان ہی بنیادی کوششوں کو دخل ہے۔ اسی کا نتیجہ تھا کہ اس قسم کے مسائل میں صحابہ کے اختلافات کی حالانکہ کافی طویل فہرست ہے، لیکن ان قدرتی اختلافات نے ارادہ و اختیاری مخالفتوں اور مخالفتوں کی صورت کبھی نہیں اختیار کی ہر ایک دوسرے کے پیچھے نازیں پڑھتا رہا اور جس احترام کا جو مستحق تھا اختلاف رکھنے والوں کے قلوب میں بھی ہمیشہ وہی احترام تھی رہا یہی حضرت عمرؓ میں بیسیوں مسائل میں ان سے بعض صحابہ کو اختلاف تھا اختلاف رکھتے ہوئے کبھی لوگوں نے ہمیشہ ان کو امیر المؤمنین ہی سمجھا اور جو اختلاف ان مسائل میں ان سے رکھتے تھے سلوک اور برتاؤ میں اس سے ذرہ برابر کبھی فرق پیدا نہیں ہوا چوں کہ بجائے خود یہ ایک مستقل نمونہ کا مواد ہے ان چند اشاروں سے زیادہ تفصیلات کی اپنی اس کتاب میں گنجائش نہیں پاتا

بات کے متعلق اختلاف البتہ یہی حضرت عمر رضی اللہ تعالیٰ عنہ باوجود اختلاف رکھنے کے بلال کو سید بلال

کہتے ہیں عمار بن یاسر ان کے دربار میں اسی احترام کو حاصل کئے ہوئے ہیں، جو اتفاق رکھنے والوں کو حاصل ہے۔ لیکن یہ ساری رواداریاں ان ہی مسائل کی حد تک محدود تھیں جو ”النبیۃ“ کے دائرہ سے خارج تھے، اور سچی بات یہ ہے کہ عہد فاروقی تک اختلافات نے دین کے ”النبیۃ“ کے دامن کو چھوا بھی نہ تھا، صرف ایک ہی روایت اس سلسلہ میں بیان کی جاتی ہے کہ ایک شخص جس کا نام ”صبیح“ تھا، لوگ اس کو صبیح العواتی کہتے تھے۔ حضرت عمرؓ نے پہچاننے والوں نے یہ خبر پہنچائی کہ

یسأل عن اشیاء من القرآن
فی اجناد المسلمین

مسلمانوں کی چھاتیوں میں وہ قرآن کے
متعلق کچھ پوچھ کرنا پھرنا ہے

انسوس ہے کہ بیان کرنے والوں نے یہ نہیں بتایا کہ قرآن کے متعلق کس قسم کے سوالات اس نے اٹھائے تھے بعض روایتوں سے معلوم ہوتا ہے کہ قرآن کے متشابہات کے متعلق وہ گفتگو کرتا تھا۔ لیکن خود متشابہات سے کیا مراد ہے؟ ایک متشابہت ہے اس لئے صحیح طور پر نہیں کہا جاسکتا کہ اس شوریریدہ دماغ آدمی کے اندر کس قسم کے دسا دس پیدا ہوئے تھے۔ حضرت عمر رضی اللہ تعالیٰ عنہ نے جو برتاؤ اس کے ساتھ کیا ہے اس کو دیکھتے ہوئے تو یہی کہا جاسکتا ہے کہ لقیبتاً اس کی گفتگو اور چھٹی چھٹا کا تعلق قرآن کے بیانات ہی سے تھا، ورنہ غیر بیانی مسائل کے متعلق تو آپ دیکھ چکے کہ حضرت عمرؓ کی تربیت میں کتنی فراخ دلی اور سیر حشمتی کے پیدا کرنے کی کوشش خود قرآن ہی کے الفاظ بلکہ معانی تک کے متعلق آنحضرت صلی اللہ علیہ وسلم نے فرمائی تھی۔ (باقی آئندہ)

۱۶ صبیح بروزن عظیم ۱۲ صابہ

امام دارقطنی

انہ

(جناب مولانا ابو سلمہ شفیق احمد باری استاد مدظلہ علیہ کلمتہ)
(۳)

سنیے!

یہ یحییٰ بن سعید، قطن بن سعید، قطن بن سعید اور اس فن میں سب سے پہلی تصنیف الخلی کی ہے۔ فقہ حنفی کے مطابق فتویٰ دیتے تھے اور ان کے شاگرد دکیح بن الجراح جو ثوری کے بھی شاگرد ہیں حنفی ہی تھے، ابن معین راوی ہیں کہ قطن سے امام ابو حنیفہ کے متعلق سوال کیا گیا تو فرمایا کہ ہم نے ان سے زیادہ سمجھ میں انفسی کو نہیں پایا اور وہ ثقہ ہیں ابن معین ہی فرماتے ہیں کہ ہم نے کسی کو امام ابو حنیفہ پر جرح کرتے ہوئے نہیں پایا اس سے معلوم ہوا کہ ابن معین کے زمانہ تک امام صاحب مجروح نہیں تھے لیکن اس کے بعد امام مجروح کا واقعہ ہوا جس کے باعث محدثین کی مختلف ٹولیاں ہو گئیں ورنہ اس سے قبل سلف

یحییٰ بن سعید ہذا ہوا لقطن امام الجرح والتعدیل واول من صنف فیہ قالہ الذہبی وکان یفتی بمذہب ابی حنیفہ و تلمیذہ وکیح بن الجراح تلمیذ الثوری وھو ایضا حنفی نقل ابن معین القطن سئل عن ابی حنیفہ فقال ما سرا ینا احسن منه لہما وھو ثقہ و نقل عنہ الی لم اسمع احدا یجرح علی ابی حنیفہ فاعلم ان الامام الھمام لم ینسججروحا الی زمن ابن معین ثم رقت وقعة الامام احمد و شاع ما شاع و صارت جماعۃ المحدثین فرقا، و لا فقیل تلك الواقعة لو جد فی السلف جماعۃ یفتی بمذہب یوحی بن معین ایضا

حنفی۔ و عندی رسالۃ الذہبی
 و هو حنبلی الاعتقاد و شافعی المذہب
 و فیہا انہ کان حنفیا متعصبا و لعل
 و جمہ ان ابن معین جرح علی ابن
 ادریس الشہیر یا لامام الشافعی
 و ما قبل انہ غیر الشافعی طیس لشیئ
 و الحق عندی انہ وان جرح علیہ
 لکنہ غیر مناسب لہ فان الشافعی
 لہ شان لا یدرکہ ابن معین ثم
 ان الدار قطنی قد اقران اباحیفہ
 اسن منہم و انہ لقی النساء و انما الخلا
 فی راوتیہ عنہ و جمع ابن جریری
 کتابہ (اختلاف الفقہاء) فقہ ابی حنیفہ
 والوزاعی والشافعی لہریات لفقہ
 احمد ولا مناقبہ فسل عن وجہہ
 فقال انی جمعت فی مذہب الفقہاء
 و مناقبہم و اذکر مناقبہ حین اذکر
 مناقب المحدثین و امر علی ذلک حتی
 استشهد بسببہ کذا ابو عمر المالکی
 ایضا ذکر مناقب ہؤلاء الائمة الثلاثة
 و لہر ذکر مناقب احمد و البیہقی ایضا

میں ایک جماعت ایسی بھی تھی جو امام حنبلی
 کے مذہب کے مطابق فتویٰ دیتی تھی اور
 یحییٰ بن معین خود حنفی ہیں ذہبی کا جو عقیدہ
 حنبلی اور عملاً شافعی ہیں، ایک رسالہ میرے
 پاس ہے جس میں لکھا ہے کہ یحییٰ بن معین
 متعصب حنفی تھے، متعصب اس لئے کہا
 کہ ابن معین نے ابن ادریس یعنی امام شافعی
 پر جرح کی ہے اس کے جواب میں جو یہ کہا
 گیا ہے کہ یہ ابن ادریس دوسرے میں اعظم
 شافعی نہیں ہیں تو یہ حقیقت سے بعید ہے
 لیکن پھر سب سے نزدیک حق یہ ہے کہ ابن معین
 کو زیب نہیں دیتا کہ امام شافعی پر جرح کریں
 کیونکہ امام شافعی بہت بلند ہیں وہاں تک
 ابن معین کی رسائی نہیں ہو سکتی دارقطنی
 نے اقرار کیا کہ امام ابو حنیفہ ان سب سے
 متقدم ہیں اور حضرت انسؓ سے لقاء ثابت
 ہے ان سے روایت میں اختلاف ہے
 ابن جریر نے اپنی کتاب اختلاف الفقہاء
 میں امام ابو حنیفہ، شافعی، اور اوزاعی کے
 فقہ کو جمع کیا ہے اور امام احمد کے مناقب
 وفقہ کو چھوڑ دیا۔ جب ان سے اس کی وجہ